

Enäniň sesi

Category: Goşgular, Kitapcy
написано kitapcy | 23 январа, 2025
Enäniň sesi ENÄNIŇ SESI

Säher turup ele galam alamda,
Sesiň gelyär: «Ölçerdiňmi, han ogul?..»
Goşgymy tamamlap, hoşal bolamda,
Sesiň gelyär: «Ölçerdiňmi, han ogul?..»

Käte çar ýanyma gaharly garap,
Gelnimden, çagamdan gezsem yrsarap,
Goh turuzsam, buz üstünde toz arap,
Sesiň gelyä: «Ölçerdiňmi, han ogul?..»

Awa çykyp, bukulyp bir ýylgyna,
Gözüm diksem bir biçäre sülgüne
Ýa bir kişiň degjek bolsam göwnüne,
Sesiň gelyär: «Ölçerdiňmi, han ogul?..»

Käte-de buýsanyp ýönekey zada,
Gomparyp, özgäni salmasam ýada,
Özümi iň güýçli saýsam dünýäde,
Sesiň gelyär: «Ölçerdiňmi, han ogul?..»

Bir çaka barsa-da ömrümiň saly,
Mydam küýsöp gezyäriň şol sowaly.
Meni müň beladan goraryň ýaly
Sesiň gelsin: «Ölçerdiňmi, han ogul?..»

Italmaz NURYÝEW. Goşgular